



**Каб вырасціць буйныя ка-
раняплоды (моркву, буракі і
г. д.), можна выкарыстоўваць
наступны нетрадыцыйны спо-
саб пасадкі**

Жалезным ломікам зрабіць у зямлі
дзірачкі глыбінёй 30—40 см. Кожную
дзірачку запоўніць перагойна-попель-
най сумессю, злёгка паліць, пакласці
2—3 зярняці, крыху засыпаць зямлёй.
Месца пасадкі пазначыць калком. У
астатнім догляд звычайны, толькі па-
ліваць трэба часцей і больш.

Самае таннае ўгнаенне

Бяром па вясне маладую крапіву (толь-
кі да ўтварэння насення). Напаўняем ёю
бочкі да краёў і заліваем вадой, пажада-
на дажджавой, дадаём некалькі кропель
экстракту валяр’яны. Праз некаторы час
крапівуна жыхжа ўспеніцца і забродзіць,
з’явіцца характэрны пах. А праз тыдзень
раствор вадкасці пасвятлее. Гэта азна-
чае, што закісанне скончылася і ўгнаенне
гатовае. Перад выкарыстаннем
крапівуную жыхжу неабходна
разводзіць вадой у суадносінах
1:10. Пасля чаго паліваць ёю
расліны пад карань.

**Сілу алоэ — у садо-
вых мэтах!**

У многіх на падаконніках
расце гэта сціплая, але дзіўна
гаючая расліна — алоэ. Яе ча-
роўную сілу шырока выкарыс-
тоўваюць для барацьбы з хва-
робамі, у якасці кампанента
для розных пажыўных масак,
але яе можна выкарыстоўваць
і ў саааводстве!



Прапусціце лісце альясу праз мяса-
рубку і заліце вадой, каб яна яго пакры-
ла. Настойвайце 12 гадзін. За 40 дзён
да пасадкі насенне (любое) замачыце ў
гэтым раствору на 12 гадзін. Затым вы-
міце, высушыце. Праз 40 дзён саджайце.
Насенне, замочанае ў бялагічна актыў-
ным стымулятары росту, хутка ўзыдзе,
плады будуць вялікімі і смачнымі.

**Таматы маюць уласцівасць
даставаць ваду самі, сыходзя-
чы каранямі глыбока ў грунт**

Каб абараніць расліну ад фітафто-
ры, сцябло памідора ў самым нізе прак-
туць наскрозь медным дротам. Іоны
медзі разносяцца па расліне і дзейні-
чаюць на грыбок гэтак жа, як і апырк-
ванне медным купарвасам, плюс — не
змываюцца дажджамі!

**Гатуем раствор — стымуля-
тар росту**

Растворы — стымулятары росту,
якія спрыяюць добрай укараняльнасці

цыбулін і чаранкоў, ранняму цвіценню і
павышэнню каэфіцыента размнажэння
цыбулін, якія валодаюць да таго ж ан-
тыбактэрыяльнымі ўласцівасцямі, мож-
на прыгатаваць дома на аснове мёду
ці соку алоэ.

Стымулятар росту з мёду: развесці
мёд у цёплай вадзе (0,5 чайнай лыжкі
мёду на паўлітровы слоік цёплай ва-
ды), раствор можна выкарыстоўваць
адразу ж для замочвання цыбулін пе-
рад пасадкай (цыбуліны замочваюць на
10—12 гадзін, чаранкі на 4—6 гадзін).
Перад пасадкай у грунт апрацавання ў
растворы мёду цыбуліны і чаранкі пра-
мыць чыстай вадой.

Стымулятар росту з алоэ: дадаць
сталовую лыжку соку алоэ на шклян-
ку цёплай вады, раствор зліць у слоік,
накрыць вечкам і прыбраць у цёмнае
халаднаватае месца на тыдзень, за-
тым дадаць гатаваную ваду да 5 літраў
вадкасці. У гэтым раствору цыбуліны
замачыць на 10—12 гадзін, чаранкі на
4—6 гадзін, перад пасадкай у
грунт цыбуліны і чаранкі мож-
на не прамываць.

**Сушанае лісце руж —
надзвычайны каране-
ўтваральнік**

Сушанае лісце руж
(1 шклянку заварыць кіпенем
і дадаць 2 кроплі ёду на літр
вады) проста цудоўна дапа-
магае утварэнню каранёў у
раслін. Досыць апрацаваць
карані або паліць падчас
пасадкі. Раствор павінен
астыць.

СЁННЯ

Месяц

Першая квадра 31 мая.
Месяц у узор’і Дзевы.

Сонца

	Усход	Захад	Даўжыня дня
Мінск —	4.45	21.30	16.45
Віцебск —	4.27	21.27	17.00
Магілёў —	4.35	21.20	16.45
Гомель —	4.41	21.08	16.27
Гродна —	5.02	21.44	16.42
Брэст —	5.12	21.36	16.24


Імяніны

Пр. Аляксандры, Фаіны,
Хрысціны, Юліі, Андрэя,
Багдана, Давыда, Дзяніса,
Паўла, Пятра.
К. Ангеліны, Камілы,
Марыі, Лявона, Фелікса.



Фота Ліны МАЛІНІНАЙ.

ЗАЎТРА



ПАДКОРМКА КЛУБНІЦ ДРАЖДЖАМІ

Параўнальна нядаўна агароднікі сталі выкарыстоўваць для падкормкі клубніц дрожджы. Мяркуючы па вод-
гуках, вынік ураджае. Акрамя таго, гэта ўгнаенне можна выкарыстоўваць і для іншай агародніны і ягад.

Падкормліваць расліны можна 2 разы за сезон. Пачак дражджэй масай 1 кг трэба развесці ў 5 л вады. На 10 л воды
дадаць 0,5 л сумесі. Пад куст клубніц досыць выліваць па 0,5 л атрыманага раствору.

Акрамя звычайных дражджэй, можна скарыстацца і хуткімі дражджамі. 1 пакет сухіх дражджэй, 2 ст. лыжкі цукру
развесці ў невялікай колькасці цёплай вады і дадаць сумесь на ядро вады, пасля чаго пакінуць на 2 гадзіны настой-
вацца. Збіраючыся паліваць клубніцы, на ядро вады трэба дадаваць 0,5 л гэтага раствора. На 10 кустоў спатрэбіцца
5 л падкормкі.

**Неспрыяльныя
дні і гадзіны
ў чэрвені**

2, пятніца,	23.00 – 24.00
5, панядзелак,	11.00 – 13.30
7, серада,	2.30 – 24.00
10, субота,	8.30 – 14.00
12, панядзелак,	20.00 – 24.00
15, чацвер,	7.30 – 12.30
17, субота,	13.30 – 20.00
19, панядзелак,	21.30 – 24.00
21, серада,	6.30 – 24.00
23, пятніца,	21.00 – 23.00
25, нядзеля,	20.30 – 24.00
26, панядзелак,	22.00 – 24.00
27, аўторак,	23.00 – 24.00
29, чацвер,	22.30 – 24.00
30, пятніца,	0.00 – 9.00

Даты	Падзеі	Людзі
------	--------	-------

31 МАЯ

1648 год — пачалося паўстанне ўкра-
інскіх казакоў пад кіраўніцтвам
Багдана Хмяльніцкага супраць Рэчы Паспалі-
тай. Першыя весткі пра перамогу паўстанцаў
пад Жоўтымі Водамі выклікалі ўзброеныя
выступленні беларускіх сялян і гараджан,
асабліва ў суседніх з Украінай раёнах.

1763 год — нарадзіўся Міхаіл Іо-
сіфавіч Чахоўскі, беларускі
архітэктар. Прадстаўнік класіцызму. Зай-
маўся архітэктурнай практыкай у Мінску, у
1817—1825 гадах — мінскі губернска архі-
тэктар. Сярод работ: праекты будынкаў ду-
хоўнай семінарыі і дома К. Шэмета па вуліцы
Францыскавай у Мінску, дома гараднічага
ў Пінску, мост цераз раку Свіслач у Мінску і
інш. Памёр пасля 1825 года.

1859 год — дакладнасць — ветлі-
васць каралёў. У Лондане гэ-
ты выраз набывае літаральны сэнс, бо з не-
калькіх сотняў гарадскіх цыферблатаў дак-
ладна ідзе толькі



адзін вулічны
гадзіннік — на
вежы Біг-Бэна,
якая з’яўляецца
часткай архітэк-
турнага комп-
лексу Вестмінстэрскага палаца. Уласна
«Біг-Бэн» — сам будынак і гадзіннік на ім.
Афіцыйная назва — «Гадзіннікавая вежа

Вестмінстэрскага палаца», таксама яе на-
зваваюць «Вежай Святога Стэфана». Павод-
ле задумкі архітэктара Ч. Бэры і механіка
Б. Вальямі, новы гадзіннік павінен быў стаць
самым вялікім і самым дакладным у свеце,
каб звон яго было чуваць па ўсёй сталіцы.
У 1858 годзе вежа вышыней 96,3 метра бы-
ла ўзведзена, а вежавы гадзіннік запушчаны
ў работу 31 мая 1859 года.

1892 год — нарадзіўся Канстанцін
Паустоўскі (1892—1968), рускі
савецкі пісьменнік. Пасля 1917 года супра-
цоўнічаў з выданнем «Окна РОСТА», ТАСС.
Падарожнічаў па краіне, быў у Беларусі. Аў-
тар рамана «Рамантыка», аўтабіяграфічнай
«Аповесці пра жыццё», біяграфічных твораў
пра вядомых сучаснікаў — людзей мастац-
тва, п’ес, кніг нарысаў, успамінаў, казак, кі-
насцэнарыяў. Асобныя творы пісьменніка
перакладзены на беларускую мову.

1902 год — завяршылася Англа-
бурская вайна, якая пачалася
ў 1899 годзе, захопніцкая вайна Вялікабры-
таніі супраць бурскіх рэспублік Паўднёвай
Афрыкі — Аранжавай вольнай дзяржавы
і Тансваала. Адна з першых войнаў эпохі
імперыялізму.

Было сказана

Анатоль ВЯРЦІНСКІ, паэт:
«*Мы жывём, каб вяртацца*».

УСМІХНЕМСЯ

— Так, сыноч, крок, яшчэ
крок. Малайчына. Люся, нясі
хутчэй камеру — сын з вы-
пускнога вярнуўся!

**Па меншай меры
10% разводаў дакладна
можна пазбегнуць, калі
купляць большую коўдру.**

У краме кветак:
— Вы не дапаможаце бу-
кецкі падабраць, я з дзяўчы-
най мірыцца буду.

— Ну, давайце ўдакладнім
памер вашай рэабілітацыі.
Што зрабілі?

— Абазваў дурніцай.
Прадавец падае шыкоў-
ную ружу.
— Авечкай.
Падае другую.
— Тупой.
Падае трэцюю.
— Тоўстай.
Прадавец забірае адну
ружу:
— Гэта не ёй, гэта вам
ружы.



caricatura.ru



ЗАСНАВАЛЬНІКІ: Савет Рэспублікі Нацыянальнага сходу Рэспублікі
Беларусь, Палата прадстаўнікоў Нацыянальнага
сходу Рэспублікі Беларусь, Савет Міністраў
Рэспублікі Беларусь

**РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА
2009 года, ВЫДАДЗЕНАЕ МІНІСТЭРСТВАМ ІНФАРМАЦЫІ
РЭСПУБЛІКІ БЕЛАРУСЬ.**

Дырэктар — галоўны рэдактар СУХАРУКАЎ Павел Якаўлевіч.
РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара),
А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара),
В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА,
А. СЛАНЕЎСКІ (намеснік галоўнага рэдактара), В. ЦЕЛЯШУК.
Выдавец — Рэдакцыйна-выдавецкая ўстанова «Выдавецкі дом «Звязда».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64,
маркетынгу — 284 44 04, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з’яўляюцца
з меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў,
апублікаваных у «Звяздзе», толькі з дазволу рэдакцыі.

http://www.zviazda.by;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказ-
насць за змест рэкламы нясуць рэкламадаўцы.

**Газета адрэкавана ў Рэспубліканскім унітарным прадпрыемстве
«Выдавецтва «Беларускі Дом друку». ЛП № 02330/106 ад 30.04.2004.
220013, Мінск, пр. Незалежнасці, 79. Выходзіць 5 разоў на тыдзень.
Тыраж 20.008. Індэкс 63850. Зак. № 2109.**

Нумар падпісаны ў 19.30
30 мая 2017 года.

М	1	2	3	4	5	6	7	8	9	10	11	12
П	1	2	3	4	5	6	7	8	9	10	11	12